

بَصَائِرُ وَعِبَرٌ

مدارس کی رجسٹریشن اور سوسائٹی ایکٹ



الحمد لله وسلام على عباده الذين اصطفى

موجودہ حکومت نے چھبیسویں آئینی ترمیم لانے کے لیے خوب مخت کی، مشکل ترین سیاسی ماحول میں یہ ترمیمی بل پاس کرنا ایک طرح سے مشکل ترین عمل تھا، اس مشکل سے نکلنے کے لیے حکومت اور اپوزیشن کے وفد صبح شام علماء دین کی سیاسی قیادت کی دہلیز پر حاضر ہوتے رہے۔ سیاسی مخالفین کی اس آمد و رفت کے نتیجے میں جہاں سیاسی دوریاں قربتوں میں بد لنگیں، وہاں ترمیمی بل کے حوالے سے حکومت اور اپوزیشن بھی علماء کی سیاسی قیادت کے سیاسی تجربات سے خوب خوب مستفید بھی ہوئے اور محفوظ بھی ہوئے۔ ہماری مذہبی سیاسی قیادت کے اس مفہومتی کردار کی وجہ سے ترمیمی بل حکومت کی طرح اپوزیشن کے لیے بھی قابل قبول ٹھہرنا اور اپوزیشن کی خاموش سیاسی تائید سے ہم کنار ہوا اور یہ ترمیمی بل اکتوبر ۲۰۲۳ء میں دونوں ایوانوں سے منظور ہوا۔ اس ترمیمی بل میں جمیعت علماء اسلام کے قائد اور وفاق المدارس العربیہ پاکستان کے سرپرست اعلیٰ حضرت مولانا فضل الرحمن صاحب مدظلہ نے ترمیمی مسودے میں دینی مدارس کی رجسٹریشن کے دیرینہ مسئلے کو بھی باقاعدہ ترمیم کا حصہ بنایا اور دونوں ایوانوں نے مولانا کی مجوزہ ترمیم کو قبول کرتے ہوئے یہ منظور کیا کہ دینی مدارس کی رجسٹریشن ۱۸۲۰ء کے سوسائٹی ایکٹ کے تحت ہوگی۔

صدر پاکستان کے پاس دستخطوں کے لیے جب چھبیسویں ترمیم اور اس کے ساتھ یہ بل پہنچا، باقی پر

دستخط ہو گئے، لیکن مدارس کے بل پر ایک غلطی کی نشان دہی کی گئی، اپیکر قومی اسمبلی نے اُسے ٹھیک کر کے اس کی درستی اور اس کے ساتھ آئین کا حوالہ دے کر ایوان صدر کو بھیج دیا۔ قائدِ جمعیت نے اعلان کر کر کھاتھا کہ ۸ دسمبر ۲۰۲۳ء سے پہلے اس بل پر صدر پاکستان کے دستخط نہ ہوئے تو آٹھ دسمبر ”اسرائیل مردہ باد کانفرنس“ پشاور سے اسلام آباد کی طرف مارچ کا اعلان کیا جائے گا۔ ادھر ”فاق المدارس العربية پاکستان“ اور ”اتحاد تنظیمات مدارس دینیہ“ کے صدر حضرت مولانا عفتی محمد تقی عثمانی حفظہ اللہ نے حضرت مولانا فضل الرحمن صاحب مظلہ سے رابط کیا اور اصرار فرمایا کہ ۷ ار دسمبر ۲۰۲۳ء کو ”اتحاد تنظیمات مدارس دینیہ“ کی باڈی کا اجلاس ہے، اس کے فیصلوں تک انتظار کیا جائے اور کسی راست اقدام کا فیصلہ اس کے اعلامیہ کی روشنی میں کیجئے گا۔

پاکستان کے تمام مکاتب فکر کے دینی مدارس و جامعات کی تنظیمات اور وفاقوں پر مشتمل ”اتحاد تنظیمات مدارس پاکستان“ نے اپنی سپریم کونسل کے اجلاس موخرہ ۱۲ دسمبر ۲۰۲۳ء بروز بدھ، بعد نمازِ مغرب بمقام جامعہ عثمانیہ اسلام آباد میں مندرجہ ذیل قرارداد اتفاق رائے سے منظور کی:

”سو سائیز رجسٹریشن ایکٹ ۱۸۶۰ء کے تحت ترمیمی سوسائیٹیز رجسٹریشن بل موخرہ ۲۱، ۲۰ دسمبر ۲۰۲۳ء کو پارلیمنٹ کے دونوں ایوانوں سے منظور ہوا اور اسی روز قومی اسمبلی کے اپیکر کے دستخط سے حقی منظوری کے لیے ایوان صدر اسال کر دیا گیا۔ موخرہ ۲۸ دسمبر ۲۰۲۳ء کو صدر کی طرف سے ایک غلطی کی نشان دہی کی گئی، قومی اسمبلی کے اپیکر نے آئین اور قانون کے تحت اسے قلمی غلطی گردانے ہوئے اس کی تصحیح کر دی اور تصحیح شدہ ترمیمی بل موخرہ ۲۰ دسمبر ۲۰۲۳ء کو ایوان صدر اسال کر دیا، جسے صدر نے حسب قاعدہ قبول بھی کر لیا، بعد ازاں صدر کی طرف سے دس دن کے اندر مذکورہ ترمیمی بل پر کوئی مزید اعتراض موصول نہیں ہوا، البتہ ۱۳ نومبر ۲۰۲۳ء کو نئے اعتراضات لگادیے گئے جو کہ میعاد گزرنے کی وجہ سے غیر مؤثر تھے، نیز ایک کے بعد دوبارہ اعتراض لگایا بھی نہیں جاسکتا تھا، لہذا یہ بل اب قانونی شکل اختیار کر چکا ہے۔

حوالے کے لیے ”سپریم کورٹ پریکٹس اینڈ پرسیگر ایکٹ“ کی نظر موجود ہے۔ نیز اپیکر نے علی الاعلان اس بات کا اعتراف کیا ہے کہ ان کے نزدیک یہ باقاعدہ ایکٹ بن چکا ہے اور انہیں صرف ایک ہی اعتراض موصول ہوا تھا اور دوسرا اعتراض آج تک انہیں نہیں ملا۔ پس ہمارا مطالبہ ہے کہ قانون کے مطابق بلا تاخیر اس کا گزٹ نوٹیفیکیشن جاری کیا جائے، تاکہ فوری طور پر اس پر عمل درآمد شروع ہو۔“

گورنمنٹ نے ایک اعتراض یہ بھی کیا کہ مدارس تعلیمی ادارے ہیں تو ہم ان کو وزارت تعلیم میں

رجسٹر کرنا چاہتے ہیں، جب کہ مدارس سوسائٹی ایکٹ کے ساتھ رجسٹر ہونا چاہتے ہیں۔ اس اعتراض کا جواب اور موجودہ تمام صورت حال کا جواب اتحاد مدارس دینیہ کے صدر حضرت مولانا مفتی محمد تقی عثمانی مدظلہ نے اس اجلاس میں تقریر کرتے ہوئے دیا ہے۔ اس کی اہمیت کے پیش نظر بطور مضمون اس شمارہ میں شامل اشاعت ہے۔

سوسائٹی ایکٹ کے تحت صرف مدارس ہی نہیں، بلکہ پاکستان میں بڑے بڑے عصری تعلیمی ادارے بھی اسی ایکٹ کے تحت رجسٹر ہیں: ۱- سندھ مدرسۃ الاسلام، ۲- دی ٹی اسکول، ۳- میکن ہاؤس، ۴- غزالی امیکیشن ٹرسٹ، ۵- علامہ اقبال اوپن یونیورسٹی، ۶- الخدمت فاؤنڈیشن اسکولز، ۷- پاکستان امیکیشن سوسائٹی۔ یہ سب تعلیمی ادارے اگر سوسائٹی ایکٹ کے تحت رجسٹر ہو کر تعلیمی سرگرمیاں جاری رکھ سکتے ہیں تو پھر وفاق المدارس کے تعلیمی اداروں سے کس کو کس چیز کا خوف ہے؟ اس کے علاوہ کئی ادارے اگر چہ تعلیمی تونہیں، لیکن یہ بھی سوسائٹیز ایکٹ کے تحت ہی رجسٹر ہیں، مثلاً: ۱- ایڈھی فاؤنڈیشن، ۲- چھپا ویفیر ایسوی ایشن، ۳- انوت فاؤنڈیشن، ۴- انجم حمایت اسلام، ۵- پاک کریست سوسائٹی۔ یہ تمام ادارے بھی سوسائٹیز ایکٹ کے تحت آزادانہ کام کر رہے ہیں، اگر یہ معاشرے کی بہتری کا کام کر رہے ہیں تو مدارس بھی تو معاشرے کی اصلاح کا سب سے بنیادی اور ضروری کام کر رہے ہیں۔ اگر مدارس وزارت تعلیم کے تحت رجسٹر ہوتے ہیں تو اس کے مکمل نقصانات میں سے چند ایک یہ معلوم ہوتے ہیں:

①: یہ کہ سرکار کی مدد لے کر مدارس کی آزادی سلب ہو جائے گی۔

②: یہ کہ نظام تعلیم اور نصاب تعلیم دونوں میں مدارس کی خود مختاری ختم ہو جائے گی۔ ایک اسکول اور کالج کی طرح سرکار کا نظام اور نصاب اپنانا پڑے گا۔

③: یہ کہ جن استیک ہولڈرز نے پاکستان کے عصری نظام تعلیم کو دا ڈپر لگا دیا ہے، وہی لوگ مدارس کے نظام کا کباڑا کر دیں گے۔

④: یہ کہ مدارس کو رجسٹریشن رینیو اور آڈٹ کے ان مشکل ترین مرحل کا سامنا کرنا ہو گا، جس کا سوچ بھی نہیں سکتے۔

⑤: یہ کہ آپ مدرسے کے لیے کسی قسم کی نہنگ اور ذرا رُخ آمدن پیدا کرنے کے مجاز نہیں ہوں گے، جیسا کہ ایک اسکول اور کالج والے چندہ نہیں کر سکتے، مدرسے کا بھی یہی حشر ہو گا۔

⑥: یہ کہ مدرسے کا کردار محدود ہو گا، اس طرح کہ آپ صرف تعلیمی سرگرمی تک محدود رہیں گے، یہاں

تک کہ آپ کے مدرسے کی مسجد بھی مدرسے کے دائرہ اختیار میں نہیں آ سکے گی۔

④: یہ کہ کسی بھی قومی ایشوپ موقوفہ دینے میں مدرسہ کا دارالافتاء آزاد نہیں ہوگا، جو سرکار کا موقوفہ ہوگا وہی مدرسے کو اپنانا پڑے گا۔ مدارس جب کہ سول سو سائیٹ ایکٹ کے تحت رجسٹرڈ ہیں تو وہ اپنے نصاب تعلیم اور نظام تعلیم میں آزاد ہیں اور یہ کہ مدارس خود مختار ہیں، تمام تعلیمی، تربیتی، تدریسی اور امتحانی ضابطے اپنے ماحول کے مطابق طے کرتے ہیں۔ صرف وفاق المدارس کے امتحانی نظام کی کوئی نظر دنیا بھر میں موجود نہیں۔ اسی طرح یہ کہ مدارس اپنے ذرائع آمدن پیدا کرنے میں آزاد ہیں اور دستیاب وسائل کے مطابق کام کر رہے ہیں۔ ٹرسٹ، مسجد، بیت المقدس خانہ، لٹگر، ڈسپرسری، ناداروں اور بیواؤں کی کفالت، قدرتی آفات میں متاثرین کی بحالت، ایمبویلنس سروس کی فراہمی جیسی درجنوں سرگرمیاں آسانی کے ساتھ جاری رکھے ہوئے ہیں، جبکہ مدرسہ اگر اسکول کالج کی طرح وزارت تعلیم کے تحت چلا جاتا ہے تو وزارت تعلیم کے تحت ان جیسی سرگرمیوں کا کوئی امکان نہیں، اسی طرح قومی اور ملی ایشوز پر اہل مدارس کھل کر اپنا موقوفہ دے سکتے ہیں اور دے رہے ہیں اور مسلم قوم و عوام کی راہنمائی کرنے میں آزاد ہیں۔

مزید یہ کہ تعلیمی دنیا میں ہماری عصری جامعات کی کارکردگی کسی ترجیح کی حامل نہیں ہے، جبکہ ہمارے ملک کے کئی دینی مدارس اسلامی دنیا کی اولین ترجیحات میں شامل ہیں۔ باہر سے لوگ دینی علوم کے لیے پاکستان آتے ہیں، جبکہ پاکستانی شہری عصری علوم کے لیے دنیا کے ہر کونے یہاں تک کہ افغانستان میں بھی گئے ہوئے ہیں۔ دوسری طرف گورنمنٹ کی دوڑخی پالیسی کا اس سے اندازہ لگا سکیں کہ سرکاری اسکولوں کو پرائیوریٹ کیا جا رہا ہے، جبکہ پرائیوریٹ مدارس کو سرکاری تحويل میں لینے کے نام جتنی کیے جا رہے ہیں اور اصلاحات کی باتیں ہو رہی ہیں، کیا یہ کھلی منافقت نہیں؟

ہمارے ملک کا تعلیمی نظام بھی عجیب ہے۔ ایک جانب اسکول، کالج اور یونیورسٹیاں ہیں جو سرکاری، نیم سرکاری، نجی اور پھر طبقاتی تقسیم پر مشتمل ہیں۔ دوسری جانب دینی مدارس ہیں جن کو عموماً اس نظام سے باہر ایک ”غیر“ کے طور پر دیکھا جاتا ہے۔ بعض حکومتوں نے چند دینی مدارس کو اپنی تحويل میں لیا، جیسے ریاست سوات میں گورنمنٹ دارالعلوم الاسلامیہ سید و شریف، پھر ان میں بعض کو یونیورسٹی میں تبدیل بھی کر لیا، جیسے جامعہ اسلامیہ عباسیہ بہاولپور، سندھ مدرسہ الاسلام وغیرہ، ان کی حالت دیکھ کر دینی مدارس نے بجا طور پر یہ پوزیشن لی کہ ہم آزاد رہیں گے اور آزادی کے ساتھ کام کریں گے۔ گذشتہ حکومت کے دور میں یکساں نصاب تعلیم کے لیے بھی کوششیں کی گئیں، لیکن اس کی زیادہ مزاحمت دینی مدارس کے بجائے

اشرافیہ کے اسکولوں نے کی۔

ذرائع ابلاغ میں صدر کی طرف سے یہ اعتراض نقل کیا جا رہا ہے کہ مدارس کی جسٹیشن صوبائی معاملہ ہے، اس لیے اس پر قانون سازی صوبوں کو کرنا چاہیے۔ اس عذر میں وزن نہیں ہے، کیونکہ کوئی ایسا قانون نہیں ہے جو اسے صوبائی معاملہ بناتا ہے۔ یہ اعتراض تو مدارس سے زیادہ یونیورسٹیوں پر عائد ہوتا ہے جن پر ابھی تک ہائی ریکورڈ کمیشن کو مسلط کیا گیا ہے، حالانکہ اٹھارہویں ترمیم کے بعد انہیں صوبوں کے تحت ہونا چاہیے تھا۔ دوسرا اعتراض یہ نقل کیا گیا ہے کہ یہ ترمیم اسلام آباد میں نافذ قانون وقف سے متصادم ہیں۔ یہ عذر بھی وزن نہیں رکھتا، کیونکہ قوانین کی تعبیر و تشریح عدالت کا کام ہے۔ مقدمہ اصل میں تعلیمی اداروں کی خود مختاری کا ہے جو یونیورسٹیوں کے وائس چانسلروں کو لڑانا چاہیے تھا، لیکن ان کے ذمے کا قرض اہل مدارس تنہا ادا کر رہے ہیں۔

اب تک کی صورت حال یہ ہے کہ ۲۰ روپے ۲۰۲۳ء کو جب وزیر اعظم میاں شہباز شریف کی خواہش پر حضرت مولانا فضل الرحمن صاحب نے وزیر اعظم ہاؤس میں اپنے وفد کے ہمراہ ان سے ملاقات کی، اس کے بعد کہا گیا کہ وزیر اعظم صاحب نے وزارتِ قانون کو ہدایات دے دی ہیں کہ اس معاملے کو آئین اور قانون کے مطابق حل کیا جائے اور ہمارے حلقوں نے اس اعلامیہ کو خوش آئندہ قرار دیا۔ اب یہ خبر آئی ہے کہ صدر پاکستان اس مقصد کے لیے ایک آرڈیننس جاری کریں گے اور اس کے بعد سابقہ ایکٹ بننے والے ڈرافٹ میں پارلیمنٹ سے ایسی ترمیم کرائی جائیں گی جن کی بدلت نہ صرف یہ کہ مدارس کے خدشات دور ہو سکیں گے، بلکہ مدارس کو اپنے تعلیمی و انتظامی کردار کے حوالہ سے آئینی تحفظ بھی میسر آئے گا اور یہ کہ جو مدارس وزارتِ تعلیم کے ساتھ مسلک ہونا چاہتے ہیں، وہ وزارتِ تعلیم کے ساتھ مسلک ہو جائیں اور جو سوسائٹی ایکٹ کے تحت مسلک ہونا چاہیں وہ اس کے ساتھ مسلک ہو جائیں، گویا ہر مدرسہ اور ادارہ باختیار ہو گا۔ اللہ تعالیٰ خیر اور بہتری کا معاملہ فرمائے، آمین یا رب العالمین!

وصلی اللہ تعالیٰ علی خیر خلقہ سیدنا محمد و علی آلہ و صحابہ اجمعین

